



## MINUTI

### KUNSILL LOKALI FONTANA

#### ID-DISA' LEGIŻLATURA

#### **Laqgħa Numru 05**

#### **It-Tlieta, 15 ta' Ottubru 2024**

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar it-Tlieta, 15 ta' Ottubru 2024 fis-3:30 ta' wara nofsinhar. Il-hin tal-laqgħa gie ffissat bi qbil unanimu bejn il-membri tal-Kunsill.

#### **PREŻENTI:**

Is-Sur Thomas Mizzi – Sindku  
Is-Sur Joseph Mercieca - Kunsillier  
Is-Sur Horace Micallef – Kunsillier  
Is-Sur Carmelo Micallef – Kunsillier

**Assenti:** Is-sinjura Ivana Mizzi – Viċi Sindku

#### **UFFIĊJAL PREŻENTI:**

Loretta Cauchi – Segretarju Eżekuttiv

#### **Minuti;**

Is-Sindku Thomas Mizzi ippresjeda l-laqgħa.

#### **5.1 Talba;**

5.1.1 Il-laqgħa bdiet fi 03:30 ta' wara nofsinhar, bi qbil unanimu bejn il-membri intqagħlet it-talba tal-bidu.

#### **5.2 Qari tal-ittri t'apologija;**

5.2.1 Inqrat l-email t'apologija li ntbghatet minn għand is-sinjura Ivana Mizzi. Il-Kunsill aċċetta din l-apologija;

#### **5.3 Kunsiderazzjoni u Approvazzjoni tal-Minuti;**

5.3.1 Ġew ipprezentati u approvati il-Minuti Numru 4.

#### 5.4 Kunsiderazzjoni u Approvazzjoni tal-iskeda ta' pagamenti;

5.4.1 Skeda ta' hlasijiet bin-numru 04/2024 ghal perjodu ta' bejn it--12 ta' Settembru, 2024 u 1-15 ta' Ottubru, 2024 li tammonta ghal €16,473.77 giet approvata u iffirmata. Giet iprezentata wkoll kopja tal-ispejjez relatati ma *Petty Cash* li saru matul ix-xahar.

#### 5.5.1 Prezentazzjoni ta l-ewwel kopji tal-ktieb "Mill-Album ta' Tfuliti fit-Triq tal-Ghajn" lil ex-sindku u lil-awtur

5.5.1 Il-gimgha l-oħra is-sindku atwali bghat ittra lis- sur Saviour Borg, ex-sindku u oħra lil Dr. Mario Saliba, l-awtur ta dan il-ktieb, li biha għamel stedina ufficjali. Din l-stedina kienet biex qabel din il-laqgħa jingħataw b'mod ufficjali l-ewwel kopji ta dan il-ktieb. L-istedina intlaqgħet minn Dr. Mario Saliba u dan gie ipprezentat l-ewwel kopja tal-ktieb quddiem il-membri prezenti tal-kunsill fit minuti qabel inbdiet din il-laqgħa. Is-sur Mario Saliba ingħata ukoll mitt (100) kopja ta dan il-ktieb skond il-ftehim li kien sar, liema ftehim kien seħħ qabel ma tnieda dan il-proġett. Il-kopji ta dan il-ktieb ser jitqassmu lir-residenti f' Jum il-Fontana. Il-kunsill atwali iddecieda li tingħata kopja f'kull indirizz skond ir-registru elettorali.

#### 5.6.1 Komunikazzjoni mis-Sindku;

Is-Sindku għarraf lill-membri li:

5.6.1 Ser tintalab estensjoni lid-dipartiment peress li l-proġett ta taħt ir-railing kien ippjanat li kellu jkun lest. Ix-xogħol għadu fl-ewwel fazi u għalhekk ser tintalab estensjoni biex il-fondi ma jintilfux;

5.6.2 Dwar il-proġett tac-CCTV cameras: wara li dan il-kunsill kien ikonferma l-għazla hekk kif għalaq it-tender, issa sar kuntatt mal-kumpanija u fil-prezent beda l-proċess biex jiġi iffirmit il-kuntratt. Għal dan il-proġett ukoll ser tintalab estensjoni lid-dipartiment peress li l-kumpanija li rebhet t-tender hadet ukoll tenders oħrajn f'Għawdex u għalhekk ser tkun qed twettaq ix-xogħol fl-istess perjodu. Minn komunikazzjoni verbali bejn raprezentat tal-kumpanija u s-Segretarju giet infurmata li dan ix-xogħol għandu jitlesta fl-ewwel gimghat tas-sena d-dieħla;

5.6.3 Fuq il-proġett tal-Playing Field wara li stabilixxejna minn kien il-perit li kien responsabli għall-proġett u sar kuntatt miegħu biex nakwistaw ic-certifikat tal-*Completion of Works*. Dan hu meħtieġ biex nibdew niġbru il-fondi mingħand il-LESA u mid-Dipartiment. F'dan il-proċess irridu nassiguraw ruħna li ma jkunx hemm *double funding* u dan l-ezercizju qed issir bħalissa qabel ma nibdew il-proċess biex nakwistaw il-fondi;

- 5.6.4 Għada b'kollaborazzjoni mad-Dipartiment tal-Indafa ser issir hasla fit-Triq il-Għajn. Din ser issir fuq *short notice* imma kien ilna gimghat nitolbu li ssir u għalhekk ma kienx jista la jibdel id-data u anqas jinfurma lil membri minn hafna qabel. Xtaq ukoll jinforma lil membri li illum sar tentattiv mid-dipartiment biex tinbidel id-data dan ma giex aċċetat minn nahha tagħna peress li l-proċess kien kollu lest;
- 5.6.5 Jixtieq li fil-gimghat li gejjin norganizzaw *Team Building event* biex iservi bhala mezz li jaqghadna bhala *team* wiehed u għadu ma sar xejn fuq dan ir-rigward minn mindu bdiet din il-legislatura. Hu issugerixxa li ssir qrib Jum il-Fontana biex tkun ukoll parti miċ-ċelebrazzjoni ta dak il-jum;
- 5.6.6 Li hu interessat li jibda jofri sesjonijiet ta *Keep Fit Sessions* lir-residenti fis-sala tal-Komunita li tkun miftuħa għal kullhadd. Sar qbil li naraw hawnx xi hadd mir-raħal li jista imexxi dawn is-sesjonijiet u nakwistaw stimi minn persuni diversi u imexxu minn hemm;
- 5.6.7 Ingabru stimi biex jinxtara *weed cutter* biex inkun nistaw naqtaw il-ħaxix li għandna fil-ġnien tal-playing field u fuq il-belvedere. Dan il-cutter jiswa €425, il-kunsill qabel unanimament;
- 5.6.8 Kien hemm *trailer* li kien ilu abbandunat għal tlett snin fi Triq John Gaspard Le Merchant. Sid l-għalqa fejn kien ipparkjat dan it-*trailer* xtaq jibda jħammel u ma setax. Il-Puluzija, Transport Malta ma waslu imkien biex dan jitharrek, għalhekk bdejna proċedura legali, u mxejna skond il-ligi b'avvizzi fuq gazetta tal-gvern, etc. It-*trailer* ingabar u issa ninsabu fl-aħħar fazi ta dan il-proċess u jekk sidu ma jigbrux fiz-zmien stipulat u iħallas l-penali u spejjez relatati dan it-*trailer* jiġi skrepjat;

## 5.7 **Attivita – Autumn Funland;**

- 5.7.1 Ġie deċiz li issir laqgħa il-Ħamis 17 ta' Ottubru fis-6:00 pm biex jinqasmu ir-rwoli waqt din l-attivita u jiġi diskuss aktar fid-dettal kif ser ikunu imqasma l-stands, x'apparat ser ikun hemm bzonn, etc. Waqt din il-laqgħa ġew approvati l-stimi tal-apparat li ser jingib mingħand l-*buzzy kids* u l-*messy tots* u li se jingħata *popcorn* jew *candy floss* lit-tfal li jattendu l-attivita. Ġie ukoll deċiz li ser jinxtraw boroz zghar ta-ħelu biex jingħataw bhala *reward* lil minn jirbah f'kull loġhoba. Peress li waqt din l-attivita ser jitwera film fis-sala ġie ukoll deċiz li titqabbad persuna biex tnaddaf is-sala. F'din l-attivita ser ikun hemm l-grupp tal-Kummissjoni Zghazagh li ser ikun qed jarmaw u jieħdu ħsieb l-stands tal-loġhob, il-film, etc Waqt din il-laqgħa sar qbil li r-residenti ta Triq ta Mulejja jiġu infurmati permezz ta ittra li t-triq waqt dan l-avveniment ser tkun magħluqa. ; Ġie ukoll *approvat* li issir promotion ta reklami fuq *Facebook*;

## 5.8 Jum il-Fontana;

- 5.8.1 Is-Sindku ikkonferma dak li kien sar qbil dwaru fil-laqgħat p̄cedenti, li din is-sena ser jiġi iċċelebrat is-Sibt 30 ta' Novembru, peress li fl-1 ta Diċembru ser tiġi iċċelebrata l-festa ta' San Andrija. Is-Sindku talab biex jiġu propost minn għand l-membri ideat fuq il-program u talab biex jiġu mresqa xi ideat sa ġimgha mid-data tal-laqgħa. Bħala prezentatriċi, Mrs. Zammit avviciinat lis-sindku li hi lesta tipprezenta għall-aħħar darba din is-sena;

## 5.9 Attivitajiet tal-Milied 2024;

- 5.9.1 Ġie propost li din is-sena norganizzaw attivita għat-tfal qrib il-Milied. Il-ħsieb hu li din tkun attivita differenti bit-titlu ta "Cooking with Santa", fejn it-tfal ser ikunu qed jagħmlu l-cookies bl-għajnuna tal-elves fil-prezenza ta *Father Christmas*. Waqt il-hin tat-tisjir jiġi organizzat logħob bħal *musical chairs*, etc u wara flimkien mal-pasti li jkunu sajrju t-tfal jingħataw riġal zghir. Għal din l-attivita, bi qbil unanimu, ser tiġi mitluba l-għajnuna minn nahħa tal-Kummissjoni Zghazagh u assistenza finanzjarja mingħand id-Direttorat għall-Wirt Kulturali;

## 5.10 Laqgħa mal-Ministru għal-Għawdex u l-Ippjanar;

- 5.10.1 Il-kunsill irċieva appuntament għal-laqgħa mitluba mal-ministru għal nhar l-Erbgħa 30 ta' Ottubru fil-11:30 ta filgħodu. Is-sindku ta konferma għal dan l-appuntament peress illi kien ilu jistenna u ma xtaqx li jerga jitwal il-perjodu. Fuq l-aġenda bi prijorita assoluta hi Triq tal-Għajn izda jekk hemm xi punti oħra li l-membri jixtiequ irresqu waqt din il-laqgħa jistaw jibghatu jew messagġ fuq *ic-chat* jew *email* halli nkunu preparati fuq il-punti li se nresqu;

## 5.11 Gozo Action Group Foundation (GAGF);

- 5.11.1 Wara li t-talba li għamilna tal-mod kif iproponenja li ssiru l-pagamenti li għandna pendenti, il-board tagħhom ra li din ser tiehu fit-tul. L-arrangament li huma qed jipponu hu biex il-pagamenti pendenti ta tlett elef ewro (€3,000) issir fuq żewġ pagamenti ta elf u hames mitt ewro (€1,500) u dawn isiru wieħed din is-sena u l-iehor is-sena d-diehla. Wara diskusjoni sar qbil li dawn il-pagamenti isiru kif mitlub minn nahħa tal-GAGF;

## 5.12 Korrispondenza, ilmenti/suggerimenti;

- 5.12.1 F'korrispondenza il-kunsill irċieva għal darba oħra permezz ta *email* minn għand Celestina Sciberras u li dwar it-tema diġa ġie diskussa fil-laqgħa li għaddiet. Is-segretarju bghatet r-risposta kif kien deċiż fdik il-laqgħa. Is-sinjura Sciberras irrispondiet lura u irrimarkat illi is-sitwazzjoni tagħhom qed tiġi insapporabili u li hi qed tistenna risposta mill aktar fis possibli. Is-Segretarju infurmat lill membri li hi personalment marret il-Lands Department u l-Lands Authority peress ili kull tentativ li sar b emails u telfonati ma waslu għall ebda risposta. Il-Lands Registration Authority tkellmet mal-manager u dan ikonferma illi dan l-isqaq – Sqaq L-Andar mhux irregistrat. Minn riċerka li saret fil-korrispondenza tal-kunsill irrizulta li dan il punt u din l-istess talba diġa saret f'legislaturi oħra. Il-kunsillier Horace Micallef għal darba oħra irrimarka illi l-uniku persuna li tista tagħtina dawl fuq din is-sitwazzjoni hu d-department tal-kunsilli. Is-Segretarju irrimakat illi wara li għamlet din it-talba lid-department hi ingħatat lista tat-toroq u sqaqien kollha li jinsabu fil-konfini tal-Fontana. Hi se terġa tagħmel l-istess talba lid-direttur generali u tara jekk tingħatax aktar ċarezza u gwida. Bi qbil unanimu il-kunsill iddeċieda illi mingħajr din il-gwida minn nahha tad-dipartiment l ebda kumment mhu se issir fuq it-talba tas-Sinjura Sciberras;
- 5.12.2 Issemma ukoll l-punt ta EPOS machine. Dan il-punt kien diġa approvat mill-kunsill tal-legislatura ta qabel din, izda biex nipproċedu hemm bzonn konferma mill gdid minn dan il-kunsill li ser ikun qed japplika għal dan is-servizz. Il-membri prezenti qablu unanimament;
- 5.12.3 Resident fi Triq John Gaspard Le Merchant għamli rikjesta biex ahna inwahnli l-madum għal bankina ta dar antika li huma qed jirrangaw. Il-membri qablu li jekk ahna ser naghmlu l-bankina din trid issir bil-materjal tagħna biex nassiguraw ruhna li dan hu sigur u konformi;
- 5.12.4 B'referenza għal dak li ġie deċiż fil-laqgħa preċedenti, saret talba lil għaqda tal-armor biex naraw jistawx bil-prezz ikwotat jarmaw it-Triq tal-Għajn kollha. Dan ġie aċċetat minn nahha tagħhom għalhekk nistaw nipproċedu;
- 5.12.5 Resident fi Triq Wied Siekel għamel talba biex dik il-parti tat-triq li fil prezent qeda *prohibited for any vehicles* tinbidel u issir *access for residents only*. Hu talab li fit-tarf tat-triq issir barrier bħal dak li bghat mal-korrispondenza. Il-membri ikumentaw li dik hi *area* protetta peress li taqat taht *Natura 2000* u għalhekk l ebda tibdil ma jista issir biex jingħata aċċess. Rigward il- *barriers* il-kunsill ġie infurmat illi barriers kien hemm u ġew maqlugħa biex resident iehor jkun jista jahdem u wara jerga ipogġihom lura f' posthom. Il-kunsill qabel li nibgħatu lil haddiem

jagħlaq l-barrier li hemm filwaqt li l-kunsill jiprova jerga jikseb lura l-barrier l-iehor halli jitpogga f' postu;

- 5.12.6 Resident ieħor ilmenta li għandu razzett f' Wied Siekel u kien hemm bozza fit-triq li kienet tagħti d-dawl ġor-razzett li din inqalġet. Minn informazzjoni li kised il-kunsill irrizulta li meta l-bozoz inqalbu għal LEDs kien hemm resident li għalaqha. Il-kunsill qabel li se jicčekja dwarha ;
- 5.12.7 Illum il-kunsill irċieva invit għal kunsilliera kollha għaċ-ċelebrazzjoni ta Jum Għawdex. Dan ser issir il-Ħadd 27 ta' Ottubru, 2024;
- 5.12.8 Issemmiet korrispondenz li rċevejna biex nibgghatu rispons minn naħha tagħna jekk aħniex disponibli li nagħtu l-vaċċin tal-influenz fil-lokalita. Is-sindku semma l-proċess u presjoni li saret mill-kunsilli varji biex nibqaw noffru dawn is-servizzi fil-komunita. Għalhekk jekk ikun hemm qbil, il-kunsill irrid iqabba tabib biex jagħti dawn il-vaċċini. Il-kunsill qabel unanimament u ser ikun qed jipproċedi bil-proċess neċessarji biex joffri dan is-servizz;
- 5.12.9 Punt ieħor li semmiet is-segretarju kien dwar it-tigdid tal- karta tal-Identita. Dan ukoll ser issir fir-rahħal tagħna, wara talba li saret biex jaraw aħna nixtiequx noffru is-sala tagħna biex dan issir dan il-proċess għar-residenti. Fil-prezent qed tingabar l-informazzjoni mill-kunsilli u wara li isir pjan niġu nfrumati bid-dati ta meta se issir dan fir-rahħal tagħna;

### **5.13 Komunikazzjoni mill-Kunsilliera;**

- 5.13.1 Il-kunsillier Carmelo Micallef ressaq sugġeriment li ssir *gate* fl-entrata tal-playing field (taħt l-arkata) biex tiproteġi lit-tfal milli johorġu fit-triq mingħajr il-ġeneturi. Il-kunsill qabel u ser ikun qed jikseb stima;
- 5.13.2 Il-kunsillier Joseph Mercieca staqsa jekk baqax roti minn dawk li l-kunsill ingħata mingħand ir-Regjun għax kellu talba minn student. Is-segretarju ikonferma li baqa waħda disponibli u l-persuna interessata tista tagħmel kuntat biex jibda l-proċess;
- 5.13.3 Il-kunsillier Joseph Mercieca resaq ilment li rċieva li waqt li qed ikun hemm it-tfal jistennew l-*bus* li twassalhom l-iskola xi nies li qed jipparkjaw hdejn il-*bus stop* qed irregġaw l-karozzi għal fuq it-tfal. Il-membri tal-kunsill ikonfermaw li f' distanza ta anqas minn 9 metri mis-sinjal ta *Bus Stop* wiehed ma jistax jipparkja għalhekk ma nistaw inwahħlu ebda sinjal ta *No Parking*;

5.13.4 Il-kunsillier Joseph Mercieca fakkar il-membri dwar dak li kien deċiz li bħala parti miċ-ċelebrazzjonijiet ta' Jum il-Fontana norganizzaw harga għal familji f'Malta. Gie deċiz li ssir nhar il-ħadd 24 ta' Novembru;

**5.14 Tmiem il-laqgħa u data tas-seduta li jmiss.**

Il-laqgħa tal-Kunsill Lokali ntemmet fil-04:45 pm u giet aġġornata għal nhar it-Tlieta 12 ta' Novembru, 2024 fis- sitta ta' filgħaxija bi qbil unanimu u b'agenda li tkun komunikata aktar '1 quddiem.

Konfermati, Illum 12 ta' Novembru 24



Thomas Mizzi  
Sindku



Loretta Cauchi  
Segretarju Eżekuttiv

KUNSILL LOKALI IL-FONTANA